



अखिल भारतीय यतीन्द्र ज्ञानपीठ की परीक्षाएं सम्पन्न

बेंगलूरु/दक्षिण भारत । अखिल भारतीय श्री राजेन्द्र जैन नवयुवक परिषद बेंगलूरु शाखा के तत्वावधान में किल्लारी रोड स्थित गुरु राजेन्द्र भवन में अखिल भारतीय श्री यतीन्द्र जयंत ज्ञानपीठ की वार्षिक परीक्षाएं सम्पन्न हुईं

जिसमें शहर की 6 पाठशालाओं के 10 विद्यार्थियों ने भाग लिया। परिषद के राष्ट्रीय संरक्षक प्रकाश हिराणी, महिला परिषद की राष्ट्रीय अध्यक्ष प्रेमदेवी गांधीमुथा, दक्षिण प्रांतीय महामंत्री डुंगरमल चोपड़ा ने अपने विचार प्रकट किए। रविवार को देश के 50 केंद्रों में तीन हजार विद्यार्थियों ने परीक्षा दी। इस कार्यक्रम में दक्षिण प्रांतीय अध्यक्ष बाबूलाल सवानी, शाखा उपाध्यक्ष चंपालाल निमाणी, धार्मिक शिक्षा मंत्री मांगीलाल वेदमूथा सहित अनेक सदस्य उपस्थित थे।



जेवाईएस के सदस्यों ने साधु साधवियों के दर्शन किए

बेंगलूरु/दक्षिण भारत। शहर के जैन युवा संगठन (जेवाईएस) के सदस्यों ने महावीरस्वामी श्वेतांबर जैन मंदिर, चामराजपेट में विराजित उपाध्यायश्री अभ्युदयप्रभवविजयजी, चामराजपेट स्थानक में विराजित नवरतनमुनिजी, चामराजपेट शीतलनाथ जैन मंदिर में विराजित

साध्वी जिर्णानिधिजी, विमलनाथ जैन श्वेतांबर मंदिर, बसवनगुडी में विराजित मुनिश्री मलयप्रभवभारगजी, साध्वीश्री हर्षपूर्णश्रीजी, सिमंशर शांतिसूरी जैन मंदिर, वीवी पुरम में विराजित पन्थासश्री जयभानुशेखरविजयजी, संभवनाथ जैन मंदिर, वीवीपुरम में विराजित मुनिश्री विवेकविजयजी,

साध्वीश्री मुक्तिलब्धिजी आदि के दर्शन किए। संतों के दर्शन में संगठन के अध्यक्ष मुकेश सुराणा, मंत्री सुश्रुत चैलावत, कोषाध्यक्ष विनय गांधी, साधु-साध्वी सेवा समिति के चेयरमैन कमलेश कोठरिया एवं जैन युवा सेवा ट्रस्ट के अध्यक्ष अशोक भंडारी सहित अनेक सदस्य उपस्थित थे।



पुष्करमुनि की जयंती व युवाचार्य महेंद्रऋषि का जन्मोत्सव समारोहपूर्वक मनाया

दक्षिण भारत राष्ट्रमत dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासाथ विराजित संतश्री ज्ञानमुनिजी के सांनिध्य में रविवार को श्रमण संघीय युवाचार्य महेंद्रऋषिजी का 59वां जन्मोत्सव एवं वरिष्ठ उपाध्याय पुष्करमुनिजी की जयंती मनाई गई। ज्ञानमुनिजी ने कहा कि नव पद का सातवां दिवस सम्यक दर्शन है। अगर सम्यग दर्शन नहीं है तो सब बेकार है। अगर श्रद्धा विचार नहीं है तो सब बेकार है। मनुष्य को सम्यग दर्शन के

माध्यम से ही मोक्ष की प्राप्ति संभव है। नव पद बहुत ही मंगलकारी होता है। इसमें उपाध्याय की ज्ञान गाथा और मुनियों की गुण गाथा सुनने को मिलती है। जब मनुष्य को ज्ञान आता है तो उसके सभी रास्ते खुलने लगते हैं। अगर यह नहीं है तो ज्ञान आना संभव नहीं है। संसार में रहना तो कमल की तरह ही रहना चाहिए इसी को सम्यक दर्शन कहते हैं। ज्ञानमुनिजी ने कहा कि उपाध्याय पुष्करमुनिजी ज्ञान, दर्शन, चरित्र के धारक थे। वे मेवाड़ के महान संत थे। पुष्करमुनिजी की प्रतिभा और ज्ञान ध्यान से कई संतों ने दीक्षा ली। पुष्करमुनिजी बहुत

ही मरत मौला थे। उनकी आवाज बहुत ही बुलंद थी। वे कभी तनाव में नहीं रहते थे। उन्होंने अपने ज्ञान से बहुतों को मोक्ष का मार्ग दिखाया। ज्ञानमुनिजी ने कहा कि श्रमण संघ से वर्तमान युवाचार्य महेंद्रऋषिजी महान संत आनंद ऋषि से दीक्षा लेकर बहुत ज्ञानी बने। ऐसे महान संतों के जीवन से हमें शिक्षा लेकर जीवन बदल लेना चाहिए। गुणगान सुनने से जीवन नहीं बदलेगा, बल्कि उसको जीवन में आत्मसात करने से जीवन बदलेगा। अध्यक्ष प्रकाशचंद कोठरी ने सभी का आभार व्यक्त किया। महामंत्री मनोहरलाल लुक्क ने संचालन किया।



धर्म वही सच्चा जो मानवता के लिए हितकारी व कल्याणकारी हो : साध्वी संयमलता

दक्षिण भारत राष्ट्रमत dakshinbharat.com

बेंगलूरु। शहर के विजयनगर अणुव्रत समिति द्वारा अणुव्रत सप्ताह के तहत पांचवें दिन 'साम्प्रदायिक सोहार्द दिवस' साध्वीश्री संयमलता जी के सांनिध्य में मनाया गया। समिति के अध्यक्ष महेंद्र देवा ने सभी का स्वागत किया। तैरापंथ सभा के भंवरलाल मांडोट, महिला मंडल की अध्यक्ष महिमा पटवारी व युवक परिषद विजयनगर के मनीष चावत ने अपने विचार व्यक्त किए। राजेश चावत ने कहा कि हमारे विचार अनेक हो सकते हैं, परंतु लक्ष्य केवल एक होना चाहिए मानवता और एकता। कार्यक्रम में अमृतकुमारस्वामीजी ने कहा कि संप्रदाय और धर्मगुरु हमें उसी मार्ग की प्रेरणा देते हैं जो मानव धर्म की ओर अग्रसर करता है। ब्राह्मण समाज के महेश कुमार ने कहा कि हम सभी वसुधैव कुटुम्बकम की भावना के वाहक हैं। ज्ञानसाध्वी संयमलता जी ने कहा कि विश्व में हिन्दू, बौद्ध, जैन, सिख, इसाई आदि नामों से प्रचलित धर्म सम्प्रदाय हैं। वर्तमान में जन मानस किसी सम्प्रदाय विशेष से जुड़ने की अपेक्षा ऐसे धर्म को पसंद करता है

जो मानवता के लिए हितकारी व कल्याणकारी हो। धर्म मनुष्यता का मंत्र है, उन्नति का तंत्र है। साध्वी रौनक प्रभाजी ने भी अपने विचार व्यक्त किए। समाजसेवी हंसराज मुणोत ने अपनी कविता की प्रस्तुति देते हुए कहा कि जीवन में आवरण, विचार और आपसी सोहार्द अत्यंत आवश्यक हैं। सम्प्रदाय भले ही अलग-अलग हों, पर हमारा लक्ष्य एक ही होना चाहिए- मानवता और सद्भावना का प्रसार। इस मौके पर अनेक जन उपस्थित थे। परामर्शक राकेश दुधोडिया ने धन्यवाद दिया। संयोजिका बरखा पुगलिया ने संचालन किया।

जो मानवता के लिए हितकारी व कल्याणकारी हो। धर्म मनुष्यता का मंत्र है, उन्नति का तंत्र है। साध्वी रौनक प्रभाजी ने भी अपने विचार व्यक्त किए। समाजसेवी हंसराज मुणोत ने अपनी कविता की प्रस्तुति देते हुए कहा कि जीवन में आवरण, विचार और आपसी सोहार्द अत्यंत आवश्यक हैं। सम्प्रदाय भले ही अलग-अलग हों, पर हमारा लक्ष्य एक ही होना चाहिए- मानवता और सद्भावना का प्रसार। इस मौके पर अनेक जन उपस्थित थे। परामर्शक राकेश दुधोडिया ने धन्यवाद दिया। संयोजिका बरखा पुगलिया ने संचालन किया।

गांधीवादी तरीके से संघर्ष जारी रखें, न्यायिक जांच के आदेश तक जेल में रहने को तैयार : वांगचुक

दक्षिण भारत राष्ट्रमत dakshinbharat.com

लेह/भाषा। जेल में बंद कार्यकर्ता सोमम वांगचुक ने लद्दाख के लोगों से शांति और एकता बनाए रखने तथा राज्य का दर्जा एवं संविधान की छठी अनुसूची के तहत सुरक्षा उपायों के लिए जारी संघर्ष गांधीवादी तरीके से जारी रखने की

अपील की है। यह जानकारी वांगचुक के वकील ने रविवार को दी। वांगचुक ने यह संदेश 'लेह एपेक्स बॉडी' के कानूनी सलाहकार हाजी मुस्तफा के माध्यम से दिया, जिन्होंने कार्यकर्ता के बड़े भाई के. सेतन दोरजे ले के साथ शनिवार को राजस्थान की जोधपुर जेल में उनसे मुलाकात की। संदेश में वांगचुक ने कहा कि 24 सितंबर की हिंसा के दौरान चार

लोगों के मारे जाने की जब तक स्वतंत्र न्यायिक जांच नहीं हो जाती, तब तक 'में जेल में रहने के लिए तैयार हूँ'। उन्हें 26 सितंबर को कड़े राष्ट्रीय सुरक्षा कानून (रासुका) के तहत लेह में हिरासत में लिया गया था। इससे दो दिन पहले केंद्र शासित प्रदेश लद्दाख को राज्य का दर्जा और छठी अनुसूची के दर्जे की मांग



को लेकर हिंसक विरोध प्रदर्शन हुए थे। इस प्रदर्शन में चार व्यक्तियों की मौत हो गई थी और कई अन्य घायल हो गए थे। अधिकारियों ने वांगचुक पर हिंसा भड़काने का आरोप लगाया है। वांगचुक की पत्नी गीतांजलि जे. आंगमो द्वारा दायर एक याचिका पर उच्चतम न्यायालय में सोमवार

को सुनवाई निर्धारित है, जिसमें उन्होंने जलवायु कार्यकर्ता की रासुका के तहत हिरासत को चुनौती दी है और उनकी तत्काल रिहाई की मांग की है। मुस्तफा ने रविवार को वांगचुक से मिलने के बाद, सोशल मीडिया मंच 'एक्स' और फेसबुक सहित अपने निजी सोशल मीडिया अकाउंट पर वांगचुक का 'संदेश' पोस्ट किया। वांगचुक ने कहा, मैं शारीरिक और मानसिक दोनों तरह

से ठीक हूँ तथा सभी की चिंता और प्रार्थनाओं के लिए धन्यवाद देता हूँ। जिन लोगों ने अपनी जान गंवाई, उनके परिवारों के प्रति मेरी गहरी संवेदना है और जो लोग घायल तथा गिरफ्तार हुए हैं, उनके लिए मैं प्रार्थना करता हूँ। उन्होंने कहा कि चार लोगों के मारे जाने की रविवार न्यायिक जांच होनी चाहिए और जब तक ऐसा नहीं होता, मैं जेल में रहने को तैयार हूँ।

सम्मान

दक्षिण भारत राष्ट्रमत

बेंगलूरु के मातेक्षरी मित्र मंडल राजराजेश्वरीनगर द्वारा मीनाक्षी कल्याण मंडप में आयोजित विशाल भजन संध्या कार्यक्रम में मुख्य अतिथि के रूप में समाजसेवी महेंद्र मुणोत उपस्थित थे। मंडल के सदस्यों ने मुणोत का सम्मान किया।



यशवंतपुर में 'खुशहाल दाम्पत्य जीवन के रहस्य' नामक पारिवारिक कार्यशाला सम्पन्न

बेंगलूरु/दक्षिण भारत। शहर के तैरापंथ भवन यशवंतपुर में साध्वी सोमयशजी के सांनिध्य में 'खुशहाल दाम्पत्य जीवन के रहस्य' नामक पारिवारिक कार्यशाला का आयोजन किया गया। सभा के अध्यक्ष सुरेश बरडिया ने सभी का स्वागत किया। सुनील वनीता बोलिया ने एक लघु नाटिका प्रस्तुत की। छह दंपति जोड़े ने मिलकर मंगलाचरण किया। साध्वीश्री सोमयशजी ने कहा कि हमारी दुनिया रिश्तों की दुनिया है, हर व्यक्ति डोर से बंधा हुआ है। माता-पिता भाई-बहन के अलावा दाम्पत्य रिश्ता होता है जो परिवार में सुख-शांति वैभव फैलाने का काम करता हो। यह रिश्ता विवाह से जुड़ता

यानी विश्वास, वादा और हाथ मिलाएँ। साध्वीश्री सोमयशजी ने कहा कि सप्ताह के एक दिन भोजन और भजन परिवार के साथ करना चाहिए। साध्वीश्री सरलयाश जी ने टॉक शो के माध्यम से अपने विचार रखे। साध्वी ऋषिप्रभाजी ने कार्यक्रम का संचालन करते हुए दाम्पत्य जीवन को खुशहाल बनाने के टिप्स बताए। मंत्री अनिल दक ने मुख्य वक्ता संजय धारीवाल का परिचय दिया। इस कार्यक्रम में विशेष प्रशिक्षण प्रदान करते हुए संजय धारीवाल ने कहा कि एक खुशहाल दंपति जीवन का रहस्य भगवान महावीर के जैन सिद्धांतों पर चलने से हमें प्राप्त होगा। उन्होंने कहा कि अनेकांतवाद, अहिंसा और अपरिग्रह से अपने मन से स्वयं को सुधारे अपने वचनों और बोलने के टोन पर कंट्रोल रखें। स्वयं को एक दिन का वक्त दें और स्वयं की खुबियों को समझें, स्वयं की कमियों पर गौर करें और उन्हें सुधारें। बहादुर सेविया ने कहा कि ऐसी कार्यशाला दो-तीन माह में एक बार अवश्य होनी चाहिए। कार्यक्रम में ज्ञानशाला प्रशिक्षक अमोचंद खटेड भी उपस्थित थे। महिला मंडल की अध्यक्ष रेखा पितलिया, सभा के सहमंत्री सुनील बाबेल, संयोजक निर्मल बाफना सहित अन्य पदाधिकारी उपस्थित थे। महिला मंडल की मंत्री टीना पितलिया ने धन्यवाद दिया।



श्वेता ने 'जीतो' जायका राष्ट्रीय कुर्किंग प्रतियोगिता जीती

बेंगलूरु/दक्षिण भारत। जीतो कनेक्ट-2025 हैदराबाद में 4 अक्टूबर को आयोजित जायका राष्ट्रीय कुर्किंग प्रतियोगिता में केकेजी जौन की बेंगलूरु जीतो साउथ लेडीज विंग की श्वेता बोकाडिया और जीतो लेडीज विंग, बलारी की ममता बागरेचा की जोड़ी ने अनूठी रचनात्मकता, लजीज पकवानों और आत्मविश्वास से

निर्णायक मशहूर शेफ अजय चोपड़ा और नीता मेहता का दिल जीत लिया। प्रतियोगिता में 90 चैंप्टर्स से अनेक प्रतिभागियों ने भाग लिया। पहले चैंप्टर स्तर पर श्वेता बोकाडिया विजेता बनीं, फिर जौन स्तर पर 9 जौन्स की चैंपियन्स से मुकाबला हुआ। वहाँ भी श्वेता ने परचम लहराया और राष्ट्रीय स्तर पर ममता बागरेचा के साथ जोड़ी बनाकर अंतिम मुकाबले में धमाकेदार जीत दर्ज की। जीतो लेडीज विंग की संयोजिका पिंकी जैन, केकेजी जौन के चेयरमैन प्रवीण बाफना, महामंत्री दिलीप जैन, साउथ लेडीज विंग की अध्यक्ष बबीता रायसोनी, जीतो चेयरमैन रंजीत सोलंकी सहित अन्य पदाधिकारियों ने विजेताओं को शुभकामना दी।

सीबीजी और पोटाश संयंत्रों के लिए 15 सहकारी चीनी मिलों को एनसीडीसी से मिलेगा वित्त पोषण : शाह

दक्षिण भारत राष्ट्रमत dakshinbharat.com

अहिल्यानगर (महाराष्ट्र)/भाषा। केंद्रीय गृह एवं सहकारिता मंत्री अमित शाह ने रविवार को कहा कि संपीड़ित बायोगैस (सीबीजी) और पोटाश उत्पादन संयंत्र स्थापित करने के लिए देश भर की 15 सहकारी चीनी मिलों को राष्ट्रीय सहकारी विकास निगम (एनसीडीसी) से वित्तपोषण के लिए चुना जाएगा। अहिल्यानगर जिले के कोपरगांव तहसील में सहकारी महर्षि शंकरराय कोल्हे सहकारी साखर कारखाना में एक सीबीजी इकाई, एक स्प्रे ड्रायर और पोटाश दाना विनिर्माण केंद्र के उद्घाटन पर शाह ने कहा कि ये परियोजनाएं भारत के सहकारी क्षेत्र में एक नया अध्याय जोड़ती हैं। उन्होंने कहा, मैं निदेशक विवेक कोल्हे को बताना चाहता हूँ कि यह काम पूरे देश में फैलेगा। मोदी सरकार एनसीडीसी से वित्त-पोषण के लिए 15 सहकारी चीनी मिलों का चयन करेगी, ताकि उनके परिसर में ऐसे संयंत्र स्थापित किए जा सकें। यह एक नई शुरुआत होगी। मंत्री ने कहा कि कोपरगांव में शुरू की गई इकाइयां देश में अपनी तरह की पहली हैं। उन्होंने कहा, पचपन करोड़ रुपये की लागत से निर्मित सीबीजी संयंत्र प्रतिदिन 12 टन सीबीजी और 75 टन पोटाश का उत्पादन करेगा। ये दोनों उत्पाद वर्तमान में आयात किए जाते हैं और यह पहल आत्मनिर्भर भारत के दृष्टिकोण को बढ़ावा देते हुए विदेशी मुद्रा की बचत करेगी। शाह ने कहा कि परियोजना ने सीबीजी की खरीद के लिए गैल, बीपीसीएल, इफको और राष्ट्रीय केमिकल्स एंड फर्टिलाइजर्स के साथ पहले ही समझौता कर लिया है। उन्होंने कहा कि इस कदम का उद्देश्य वृत्तीय अर्थव्यवस्था (सर्कुलर इकोनॉमी) हासिल करना है। महाराष्ट्र की सहकारी विरासत की सराहना करते हुए शाह ने कहा कि राज्य ने कभी चीनी सहकारी आंदोलन का नेतृत्व किया था, उसे अब 'सर्कुलर इकोनॉमी' क्षेत्र में अग्रणी होना चाहिए।



एवनप्लास्ट कम्पनी के सहयोग से बचाई गई 124 गायें

बेंगलूरु/दक्षिण भारत। शहर की प्रतिष्ठित कम्पनी एवनप्लास्ट के 30 कर्मचारियों ने रविवार को गौसेवक गौतम व मंजू के सहयोग से हिन्दूपुर के एक कल्लखाने में गैरकानूनी रूप से वध के लिए लाई गई 124 गायों को वहां से छुड़ाया। इन बचाई हुई गायों को एवनप्लास्ट के 9 वाहनों में गौशाला लाया गया और उनकी देखरेख की गई। कम्पनी के प्रमुख सुनील बजाज ने सभी कर्मचारियों व गौभक्तों के कार्य की सराहना करते हुए गौ-बचाव के इस कार्य को अनुमोदनीय बताया।



गुप कैप्टन शुभांशु शुक्ला केंद्र के 'विकसित भारत बिल्डथॉन' के ब्रांड एंबेसडर बने

दक्षिण भारत राष्ट्रमत dakshinbharat.com

नई दिल्ली/भाषा। अंतरराष्ट्रीय अंतरिक्ष स्टेशन (आईआईएस) पर पहुंचने वाले पहले भारतीय शुभांशु शुक्ला 'विकसित भारत बिल्डथॉन' के ब्रांड एंबेसडर हैं। यह एक राष्ट्रव्यापी नवाचार आंदोलन है जो छठी से 12वीं कक्षा तक के स्कूलों के छात्रों को शामिल करने के लिए बनाया गया है। बिल्डथॉन, अब तक का सबसे बड़ा स्कूल हैकथॉन है जो देश भर के 1.5 लाख स्कूलों के एक करोड़ से अधिक छात्रों को चार विषयों के तहत प्रोटोटाइप बनाने और डिजाइन करने के लिए प्रेरित करेगा। यह हैकथॉन शिक्षा मंत्रालय द्वारा अटल नवाचार मिशन के सहयोग से आयोजित किया जा रहा है। इस संबंध में एक वरिष्ठ अधिकारी ने कहा, शुक्ला विकसित भारत बिल्डथॉन-2025 के ब्रांड एंबेसडर हैं। शनिवार को उन्होंने स्कूल शिक्षा सचिव संजय कुमार से मुलाकात की। उन्होंने बिल्डथॉन के दृष्टिकोण और पहलों पर चर्चा की, जो छात्रों में वैज्ञानिक सोच, रचनात्मकता और नवाचार को बढ़ावा देने के प्रधानमंत्री नरेंद्र मोदी के दृष्टिकोण के अनुरूप है, ताकि उन्हें विकसित भारत की विकास यात्रा में भविष्य के लिए तैयार योगदानकर्ता बनने के लिए सशक्त किया जा सके। भारतीय वायुसेना के 39 वर्षीय अधिकारी और परीक्षण पायलट गुप कैप्टन शुक्ला ने एक्सिओम-4 मिशन के तहत प्रोटोटाइप बनाने और डिजाइन करने के लिए प्रेरित करेंगे। यह हैकथॉन शिक्षा मंत्रालय द्वारा अटल नवाचार मिशन के सहयोग से आयोजित किया जा रहा है।

बाल ठाकरे के निधन को लेकर कदम की टिप्पणी 'घृणित': सुप्रिया सुले

दक्षिण भारत राष्ट्रमत dakshinbharat.com

मुंबई/भाषा। राष्ट्रादी कांग्रेस पार्टी-शरदचंद्र पवार (राकांपा-एसपी) की वरिष्ठ नेता सुप्रिया सुले ने बाल ठाकरे के निधन के संबंध में शिवसेना नेता रामदास कदम की टिप्पणी को रविवार को घृणास्पद करार दिया। कदम ने इस सप्ताह की शुरुआत में आयोजित दशहरा रैली के दौरान शिवसेना संस्थापक के निधन को लेकर सनसनीखेज दावे किए थे। उन्होंने आरोप लगाया था कि 2012 में बाल ठाकरे के निधन की औपचारिक घोषणा किए जाने से पहले उनके पार्थिव शरीर को दो दिन तक मातोश्री (बांद्रा स्थित ठाकरे परिवार का आवास) में रखा गया था और उनके उंगलियों के निशान भी लिए गए थे। बाल ठाकरे का 17 नवंबर 2012 को 86 साल की उम्र में निधन हो गया था। मुंबई में संवाददाताओं से बातचीत में सुले ने कहा, राजनीतिक प्रतिद्वंद्वियों के बारे में इतनी घृणित बात कभी नहीं कही गई। इस तरह की बयानबाजी बंद होनी चाहिए। शिवसेना-उद्धव बालासाहेब ठाकरे (शिवसेना-उबाठा) के नेताओं ने कदम की टिप्पणी की तीखी आलोचना करते हुए उन्हें 'हटार' और 'नमक हाराम' बताया है।

यात्रा, पर्यटन से 2035 तक नौ करोड़ नए रोजगार सृजित होंगे: डब्ल्यूटीटीसी

मुंबई/भाषा। अंतरराष्ट्रीय यात्रा एवं पर्यटन क्षेत्र अगले 10 वर्षों में 9.1 करोड़ नई नौकरियों का सृजन करेगा, जो वैश्विक स्तर पर सृजित प्रत्येक तीन नौकरियों में से एक के बराबर है। विश्व यात्रा एवं पर्यटन परिषद (डब्ल्यूटीटीसी) की एक रिपोर्ट में यह जानकारी दी गई। 'प्युचर ऑफ द ट्रेवल एंड टूरिज्म वर्कफोर्स' नामक रिपोर्ट में कहा गया कि यदि जनसांख्यिकी और संरचनात्मक बदलावों पर ध्यान नहीं दिया गया तो इससे कार्यबल में 4.3 करोड़ से अधिक लोगों की कमी हो सकती है। यह रिपोर्ट 20 अर्थव्यवस्थाओं पर केंद्रित है। डब्ल्यूटीटीसी यात्रा और पर्यटन उद्योग के मुद्दों पर सरकारों के साथ काम करती है, तथा इस क्षेत्र के आर्थिक और सामाजिक योगदान पर यह एक वैश्विक प्राधिकरण है। एक विज्ञप्ति में कहा गया कि हाल ही में रोम में आयोजित 25वें डब्ल्यूटीटीसी वैश्विक शिखर सम्मेलन में जारी की गई यह रिपोर्ट व्यापक वैश्विक शोध पर आधारित है, जिसमें व्यापारिक दिग्गजों और पर्यटन निकाय के सदस्यों तथा अन्य प्रमुख हितधारकों के साथ गहन साक्षात्कार शामिल हैं। रिपोर्ट में कहा गया है, 2024 में यात्रा और पर्यटन की मांग पहले से कहीं अधिक मजबूत थी। इस क्षेत्र का सकल घरेलू उत्पाद (जीडीपी) में योगदान 8.5 प्रतिशत बढ़कर 10,900 अरब डॉलर तक पहुंच गया।



चलते फिरते तीर्थ थे उपाध्यायश्री पुष्कर मुनि : उपप्रवर्तक नरेशमुनि

गुरुव्रत्ता देवठ मठ परिसर में पुष्करमुनिजी 116वीं जयंती मनाई गई

दक्षिण भारत राष्ट्रमत
dakshinbharat.com

बेंगलूरु। स्थानीय ज्येष्ठ पुष्कर नरेश चातुर्मास समिति के तत्वावधान में उपप्रवर्तक श्री नरेशमुनिजी, शालिभद्रमुनिजी, उपप्रवर्तिका सत्यप्रभाजी, सुप्रभाजी, डॉ. मेघाश्रीजी के सांख्यिक में उपाध्याय पुष्करमुनिजी की 116 वीं जयंती 3-3 सामाजिक व्रत आराधना व पंच दिवसीय आध्यात्मिक कार्यक्रम की पूर्णहृत्ति के साथ रविवार को मनाई गई। इस अवसर पर मुख्य अतिथि के रूप में पंजाब व चंडीगढ़ के राज्यपाल गुलाबचंद कटारिया उपस्थित थे। नरेशमुनिजी ने साधना के शिखर पुरुष उपाध्यायश्री पुष्करमुनिजी की जयंती पर उनके बहुआयामी व्यक्तित्व एवं कृतित्व पर सारांशित प्रकाश डालते हुए कहा कि पुष्कर मुनि जी महाराज चलते फिरते तीर्थ थे। उन्होंने देश के अनेक राज्यों में विचरते हुए भगवान महावीर के जिनशासन की महती प्रभावना करते हुए अहिंसा, सत्य, सदाचार, मानवता धर्म का प्रचार प्रसार करते हुए सभी भ्रष्टाचारों के हृदय में

अपनी गहरी छाप छोड़ी और संपूर्ण भारत वर्ष के साथ विश्व पटल पर जन जन की आस्था केन्द्र बन कर विश्व सन्त के रूप में प्रसिद्धि प्राप्त की। नरेशमुनिजी कहा कि यह भारत की भूमि संत ऋषि मुनियों की पावन भूमि है। उनका जल कमलवत निर्लिप्त जीवन मानव मात्र के लिए एक आदर्श प्रेरणा स्रोत था। उन्होंने गुरुदेव के अनेक विशिष्ट गुण विशेषकर पिण्डबल, भुजाबल, पुण्यबल, प्रज्ञाबल और प्रभुबल के माध्यम से गुणगान करते हुए उन्हें आध्यात्मिक ऊर्जा से ओतप्रोत महान साधक सन्त शिरोमणि बताया। ऋष्यशालिभद्रमुनि जी ने उपाध्यायश्री पुष्कर मुनिजी के गुण स्मरण करते हुए उन्हें बहुआयामी व्यक्तित्व एवं कृतित्व का धनी महान संयमी शिरोमणि महापुरुष बताया। उन्होंने कहा कि गुरु के प्रति निष्ठा और समर्पण भाव रखना चाहिए, जिससे गुरु हमारे जीवन को कल्याण की दिशा में आगे बढ़ा देते हैं। साध्वी सत्यप्रभाजी, डॉ. मेघाश्रीजी, समृद्धिश्रीजी, तरुणशीलाजी, निर्मलाश्रीजी ने पुष्करगुरुजी के गुणों का स्मरण करते हुए अहिंसा, सत्य, सदाचार, चरित्र साधना का त्रिवेणी संगम बताया। ऋष्यशालिभद्रमुनि जी ने कहा कि

उपाध्यायश्री पुष्कर मुनि जी का जीवन प्रेरणा का स्रोत है। वे मेरे परिवारिक गुरु हैं। उन्होंने जैन समाज में पंचसितारा होटल व रात्रि में होने वाली शायियों व समाज में बदली कुरीतियों को रोकने की बात कही। उन्होंने कहा कि मैं उपप्रवर्तक नरेशमुनि जी में भी गुरुदेव श्री पुष्कर मुनि जी की निर्मल छवि नजर आती है। सांसद तेजस्वी सूर्या ने भी अपने विचार व्यक्त किए। कार्यक्रम में मुमुक्षु लवश की दीक्षा के लिए 25 जनवरी का मुहूर्त घोषित हुआ। दीक्षा गुरु ज्येष्ठ पुष्कर आराधना भवन में होगी व मीठालाल भरतकुमार भंसाली व जवरीलालजी उममवद रातड़िया परिवार ने लाभ लिया। कार्यक्रम में कर्नाटक के विभिन्न शहरों, पूना, इचलकरंजी आदि शहरों से गुरु भक्त शामिल हुए। मैसूरु, पूना, इचलकरंजी आदि अनेक संघों ने नरेशमुनिजी से आगामी चातुर्मास के लिए निवेदन किया। कार्यक्रम का संचालन सुनेर कोचर गंगवती ने किया। सभी को धन्यवाद चातुर्मास समिति के महामंत्री महावीरचंद मेहता ने किया। इस मौके पर ज्येष्ठ पुष्कर नरेश चातुर्मास समिति के अनेक पदाधिकारी उपस्थित थे। युवा मंडल, महिला मंडल, बालिका मंडल ने व्यवस्था संधाली।



भारतीय संत परंपरा के मुकुटमणि थे अमर गुरुदेव : राज्यपाल गहलोत

- गुरु अमर संयम अमृत महामहोत्सव आयोजन में हुआ संतों का गुणगान
- नौ जैन श्रमणों के जन्म-दीक्षा व पुण्यतिथि समारोह सम्पन्न
- पंकजमुनि को 'राष्ट्रसन्त' व वरुणमुनि को 'भारत गौरव' अलंकरण

दक्षिण भारत राष्ट्रमत
dakshinbharat.com

बेंगलूरु। उपप्रवर्तक पंकजमुनिजी के सांख्यिक व डॉ. वरुणमुनिजी की प्रेरणा से आयोजित गुरु अमर संयम अमृत महामहोत्सव स्थानीय गुजराती वर्धमान स्थानकवासी जैन संघ के तत्वावधान में सम्पन्न हुआ। इस मौके पर उपस्थित साध्वीश्री रिद्धिजी व पावनरत्नाजी ने अपने अपने उद्बोधन में जहां गुरुदेवों की महानता को श्रमणसंघ में उच्चरित बताया वहीं उन्होंने डॉ. वरुणमुनिजी को इस ऐतिहासिक, अशासित आयोजन के लिए बधाई दी। जैन संत बसंतमुनिजी, पुलकितमुनिजी व साध्वी उपसनाजी ने प्रवर्तकश्री अमरमुनि जी के व्यक्तित्व एवं कृतित्व पर प्रकाश डाला। डॉ. वरुणमुनिजी ने सभी महापुरुषों के जीवन के गुणों का बखान करते हुए जिनशासन में उनके योगदान के बारे में बताया तथा प्रथम जैनार्च्यश्री आत्मरामजी, युवाचार्यश्री शुक्लचन्द्रजी, अर्च्यश्री पद्मचन्द्रजी, आचार्यश्री शिवमुनिजी सहित सभी संतों की श्रमणचर्या को उत्तम बताया। विशेष अतिथि के रूप में

उपस्थित कर्नाटक प्रदेश के राज्यपाल थावरचन्द गहलोत ने जैन धर्म की शिक्षाओं को समाजहित में सदैव प्रासंगिक बताते हुए कहा कि जिस प्रकार पुरातन काल में भगवान महावीर की शिक्षाएँ यथेष्ट थीं वैसे ही आज सम्पूर्ण विश्व को उन उपदेशों की परम आवश्यकता है, मानव को उन्हें अपने जीवन आचरण में अपनाना चाहिए। उन्होंने कहा कि प्राचीन काल से ही भारतीय संस्कृति में तन, मन, आत्मा और पर्यावरण की शुद्धि तथा विश्व कल्याण हेतु मंत्र जाप की परंपरा रही है। हमारे ऋषि-मुनियों द्वारा रचित ये मंत्र मंगलमय ध्वनियों से परिपूर्ण हैं।

महान तपस्वी अमरमुनिजी की जीवन यात्रा एक प्रेरक ग्रंथ है, जिसमें संयम, सेवा, साधना और समर्पण के अनेक अध्याय हैं। अमरमुनिजी के तपस्वी जीवन की अमृततुल्य स्मृतियों को भ्रष्टापूर्वक स्मरण करते हैं, जो समाज, संस्कृति और संयम के अद्वितीय साधक थे। गुरुदेव न केवल जैन धर्म के महान संत थे, बल्कि भारतीय संत परंपरा के मुकुटमणि भी थे। उनके जीवन ने संयम, सेवा और आत्मज्ञान का मार्ग दिखाया। उन्होंने कहा, मुझे विश्वास है कि ऐसे कार्यक्रमों से समाज में समरसता,

नैतिकता, आध्यात्मिक और नैतिक जागरूकता को बढ़ावा मिलेगा। गुरुदेव प्रवर्तक श्री अमरमुनिजी ने सचित्र जैन आगम द्वारा अपनी वाणी को पूरे विश्व में पहुंचाया, जो कि सराहनीय कार्य है। राज्यपाल गहलोत ने श्री पंकजमुनिजी को 'राष्ट्रसन्त' तथा ओजस्वी प्रवचनकार श्री वरुणमुनिजी म. को 'भारत गौरव' के प्रतिष्ठित अलंकरण से विभूषित किया। राज्यसभा सांसद लहरसिंह सिरौरा ने गुरुदेव श्री अमरमुनि जी म. का स्मरण किया।

महोत्सव में गुरु अमर संयम अमृत वर्ष आयोजन समिति चेयरमैन महेन्द्र जैन ने श्रमणसंघ के महान संतों के जीवन का गुणगान किया। श्रुताचार्य गुरुदेव अमरमुनिजी द्वारा लिखित अनेक आगमों का विमोचन भी किया गया, जिसमें भक्तामर महिमा, उत्तराध्ययन सूत्र (चतुर्थ संस्करण) का विमोचन वजीरचंद जैन ने, सचित्र भगवती सूत्र(भाग-आठ) आगम का विमोचन दिल्ली के अनिल जैन ने, सचित्र अमर कथा पुस्तक का विमोचन पंजाब से आए सन्दीप जैन ने किया। इस मौके पर गुजराती संघ के प्रमुख राजेश मेहता को 'संघ शिरोमणि दानवीर भाभाशाह सम्मान'

से विभूषित किया गया। कार्यक्रम में 'संयम अमृत लोगो' के सप्त सन्देश पर आधारित धार्मिक चित्रकला प्रदर्शनी लगाई गई व गुरु वरुण संयम जीवन पर आधारित चलचित्र सीडी का लोकार्पण किया गया, जिसमें डॉ. श्वेता राठौड़ का सहयोग मिला। कार्यक्रम में 5 सोने व 70 चांदी के सिक्के के लाभार्थी चेतन रैदासनी, विश्व शान्ति जाप प्रसाद के लाभार्थी महेन्द्र जैन, समारोह के अल्पाहार के लाभार्थी अखिल भारतीय श्रुताचार्य श्री गुरु अमर संयम अमृत महामहोत्सव आयोजन समिति, गौतम प्रसादी के लाभार्थी गुजराती वर्धमान स्थानकवासी जैन संघ, की-थेन प्रभावना के लाभार्थी सम्पतलाल, अरविन्द कुमार दीलीवाल, वैद्य्यायध के लाभार्थी दिनेश रिषभ दीलीवाल को धन्यवाद दिया गया। कार्यक्रम में डीके जैन द्वारा भजनों की प्रस्तुति दी गई। गुजराती जैन युवक मण्डल के अध्यक्ष वरुण गाँधी, महिला मण्डल की अध्यक्ष सीमाबेन पारेख व उनकी टीम ने व्यवस्था संधाली। इस मौके पर बेंगलूरु सहित पूरे देश से विशेषकर गुरु पंच-अमर सेवा समिति व फाउंडेशन से बड़ी संख्या में गुरु भक्त शामिल हुए। कार्यक्रम का संचालन डॉ. श्वेता राठौड़ ने किया।



जीतो नार्थ लेडीज विंग द्वारा विशेष आध्यात्मिक कार्यक्रम आयोजित

बेंगलूरु/दक्षिण भारत। शहर के जीतो (जैन इंटरनेशनल ट्रेड ऑर्गेनाइजेशन) लेडीज विंग ऑफ द्वारा तैरापंथ भवन, गांधीनगर में शनिवार को आध्यात्मिक कार्यक्रम का आयोजन किया गया। अध्यक्ष लक्ष्मी बाफना व मंत्री विजेता रायसोनी ने सभी का स्वागत किया। सह संयोजिका मधु बरलोटा ने गीतिका प्रस्तुत की। संयोजिका अलका लोढ़ा ने मुनिश्री का परिचय दिया। मुनि पुलकित कुमारजी ने कहा कि जीवन की सरलता तीन सूत्रों में है रहना प्रसन्नता से, सहना समता से और कहना मधुरता से। उन्होंने महापुरुषों के उदाहरण देते हुए बताया कि भगवान महावीर

ने उपसर्गों को सहकर आत्मा की पहचान बनाई, जो हम सभी के लिए प्रेरणा है। मुनिश्री आदित्य कुमार जी ने भी सहनशीलता का महत्व स्पष्ट करते हुए कहा कि यह केवल मौन रहना नहीं, बल्कि परिस्थितियों में स्थिर रहकर आगे बढ़ने का साहस है। अपेक्स हाउसहोल्ड बिजनेस मॉडल की संयोजिका बिंदु रायसोनी ने विभिन्न कार्यक्रमों की जानकारी दी। इस अवसर पर एक रोचक वर्ग पहेली प्रतियोगिता आयोजित की गई, जिसमें विजेताओं को पुरस्कृत किया गया। समिति सदस्य साधना धोका, प्रेमा रांका, शिखा तातेड़ और सूर्यकला सियाल सहित करीब 80 सदस्यएं उपस्थित थीं।



अणुव्रत समिति ने मनाया पर्यावरण दिवस, लगाए पौधे

बेंगलूरु/दक्षिण भारत। शहर के अणुव्रत समिति के तत्वावधान में अणुव्रत उद्बोधन साप्ताहिक के तहत पर्यावरण दिवस के उपलक्ष्य में सोनडेकुप्पा डेयरी कॉपरेशन मंबर के सोमना की अध्यक्षता में 100 पौधेरोंपण किए। समिति के मंत्री लाभेश कांसवा, सहमंत्री सुरेश चावत ने आम, सुपारी, नारियल, लॉग, इलायची के पौधे वितरित किए। इस अवसर पर मुख्य वक्ता मल्लेश्वर नेत्र चिकित्सालय के नेत्र विशेषज्ञ डॉ. दयानंद मूर्ति ने पर्यावरण को शुद्ध रखने एवं जल ही जीवन के बारे में विशेष वक्तव्य दिया। कार्यक्रम में दासरहल्ली के प्रकाश गांधी और कैलाश बोहरा उपस्थित थे।



एसपी रोड हब्बा में दिख रहा है ग्राहकों का उत्साह

दक्षिण भारत राष्ट्रमत
dakshinbharat.com

बेंगलूरु। शहर के बेंगलूरु इलेक्ट्रॉनिक डीलर्स एसोसिएशन द्वारा आयोजित एसपी रोड हब्बा-2025 जारी है। हब्बा के संयोजक ललित डाकलिया ने बताया कि सदस्यों को अपना व्यवसाय बढ़ाने हेतु आयोजित इस हब्बा में ग्राहकों

को लकी ड्रा जीतकर दशहारा दीपावली का एक उपहार प्रदान करने का बड़ा अवसर प्रदान किया है।

हब्बा के मुख्य प्रायोजक सैनडिस्क कंपनी के साथ सह प्रायोजक कैमन और जेबरा कम्पनियां हैं और इसके साथ ही एसपी रोड के बारह सौ से अधिक प्रतिष्ठान इस हब्बा में बहुत ही उत्साह पूर्वक भाग ले रहे हैं।

हब्बा में गिफ्ट्स में एक टू व्हीलर गाड़ी, लैपटॉप, होम थिएटर, पार्टी स्पीकर के साथ वायरलेस स्पीकर माइक, स्मार्ट वाच, ईयर बड्स आदि वस्तुएं शामिल हैं। शनिवार को सांस्कृतिक कार्यक्रम का आयोजन किया गया। कार्यक्रम में उदय कुमार की और से मैजिक शो और अन्य सांस्कृतिक कार्यक्रमों का आयोजन भी हुआ।

'संस्कृति और सभ्यता के रक्षक थे उपाध्यायश्री गुणवंतचन्द्र'

दक्षिण भारत राष्ट्रमत
dakshinbharat.com

बेंगलूरु। स्थानीय श्वेतांबर स्थानकवासी जैन श्रावक संघ, अलसूर के तत्वावधान में महावीर भवन में आयोजित प्रवचन में उपाध्यायश्री गुणवंतचंद्रजी के जयंती प्रसंग पर साध्वी इंद्रुप्रभा जी ने कहा कि जब मानस पटल शुद्ध होता है तभी मन में मुमुक्षु भाव आते हैं और धर्म आचरण में टिकता है। उपाध्यायश्री गुणवंत ने संसार और परिवार के

परिषद को निकट से देखा और जीवन को अध्यात्म की ओर मोड़ दिया। सिंह की तरह संयम लिया और सिंह की तरह ही पाला। इस अवसर पर उपस्थित गुरु दर्शन यात्रा के दर्शनार्थियों को संबोधित करते हुए साध्वीश्री वृद्धिप्रभाजी ने कहा कि उपाध्याय मुनि गुणवंत संस्कृति और सभ्यता के रक्षक थे। पश्चिमी फूहड़ वस्त्रों से उन्हें बेहद चिढ़ थी। उनके प्रवचनों में आत्मा प्रधान होती थी। जीवन भर मुनि गुणवंत ने अनेक तप किए और लेट कर शयन नहीं किया। वे कर्मठ अध्यवसायी अग्रमादी, आद्यात्म योगी संत

थे। ज्ञान और क्रिया की मिसाल वे चौथे आरे के संत समान थे। रसना विजेता ने अपने चरित्र सौरभ से अनेक उपासकों के जीवन में सही मोड़ दिया था। मैसूर संघ व होसकोटे संघ के सदस्यों ने भी साध्वी वृंद के दर्शन कर शहर पधारने का निवेदन किया। अलसूर संघ के मंत्री अभय कुमार बांडिया ने गुरु दर्शन यात्रा को अच्छी पहल बताते हुए सामाजिक को प्रधानता देने पर जोर दिया। अध्यक्ष धनपत राज बोहरा ने अतिथियों का स्वागत किया। साध्वी श्री शशिप्रभा जी ने मंगल पाठ सुनाया।

डिजिटल रूप में भी पढ़ें
दक्षिण भारत हिन्दी दैनिक

www.dakshinbharat.com